

## I

(Atti leġiżlattivi)

## REGOLAMENTI

## REGOLAMENT (UE) 2019/2160 TAL-PARLAMENT EWROPEW U TAL-KUNSILL

tas-27 ta' Novembru 2019

li jemenda r-Regolament (UE) Nru 575/2013

fir-rigward ta' skoperturi fil-forma ta' bonds koperti

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew <sup>(1)</sup>,Wara li kkunsidraw l-opinjoni tal-Kumitat Ekonomiku u Soċjali Ewropew <sup>(2)</sup>,Filwaqt li jaġixxu skont il-proċedura leġiżlattiva ordinarja <sup>(3)</sup>,

Billi:

- (1) L-Artikolu 129 tar-Regolament (UE) Nru 575/2013 tal-Parlament Ewropew u tal-Kunsill <sup>(4)</sup> jaġhti trattament preferenzjali lil bonds koperti taht ċerti kundizzjonijiet. Id-Direttiva (UE) 2019/2162 tal-Parlament Ewropew u tal-Kunsill <sup>(5)</sup> tispeċifika l-elementi ewlenin tal-bonds koperti u tipprevedi definizzjoni komuni tal-bonds koperti.
- (2) Fl-20 ta' Diċembru 2013, il-Kummissjoni talbet lill-Awtorità Superviżorja Ewropea (Awtorità Bankarja Ewropea) ("EBA"), stabbilita permezz tar-Regolament (UE) Nru 1093/2010 tal-Parlament Ewropew u tal-Kunsill <sup>(6)</sup>, tagħti opinjoni rigward l-adeqwatezza tal-piżijiet tar-riskju għal bonds koperti stabbiliti fl-Artikolu 129 tar-Regolament (UE) Nru 575/2013. Skont l-opinjoni tal-EBA tal-1 ta' Lulju 2014, it-trattament preferenzjali tal-piż tar-riskju previst fir-Regolament (UE) Nru 575/2013 jikkostitwixxi, bħala principju, trattament prudenzjali xieraq. Madankollu, l-EBA rrakkomandat li tinghata aktar konsiderazzjoni sabiex jiġu kkomplementati r-rekwiżiti ta' eliġibbiltà biex it-trattament preferenzjali tal-piż tar-riskju jkopri, bħala minimu, l-oqsma tal-mitigazzjoni tar-riskju tal-likwidità u tas-sovrakollateralizzazzjoni, ir-rwol tal-awtoritajiet kompetenti, u l-iżvilupp ulterjuri ta' rekwiżiti eżistenti dwar id-divulgazzjoni lill-investituri.

<sup>(1)</sup> ĠU C 382, 23.10.2018, p. 2.

<sup>(2)</sup> ĠU C 367, 10.10.2018, p. 56.

<sup>(3)</sup> Il-Pożizzjoni tal-Parlament Ewropew tat-18 ta' April 2019 (għadha mhijiex ippubblikata fil-Ġurnal Uffiċjali) u d-deċizzjoni tal-Kunsill tat-8 ta' Novembru 2019.

<sup>(4)</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

<sup>(5)</sup> Id-Direttiva (UE) 2019/2162 tal-Parlament Ewropew u tal-Kunsill tas-27 ta' Novembru 2019 dwar il-hruġ ta' bonds koperti u s-superviżjoni pubblika ta' bonds koperti u li temenda d-Direttivi 2009/65/KE u 2014/59/UE (ara l-paġna 29 ta' dan il-Ġurnal Uffiċjali).

<sup>(6)</sup> Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

- (3) Fid-dawl tal-opinjoni tal-EBA, huwa xieraq li jiġu adottati rekwiżiti addizzjonali għal bonds koperti, u b'hekk tissahhah il-kwalità ta' bonds koperti eliġibbli għal trattament kapitali favorevoli taht ir-Regolament (UE) Nru 575/2013.
- (4) L-awtoritajiet kompetenti jistgħu jirrinunzjaw parzjalment l-applikazzjoni tar-rekwiżit għal skoperturi għal istituzzjonijiet ta' kreditu fl-aggregazzjoni ta' kopertura biex jikkwalifikaw għall-iskala 1 tal-kwalità tal-kreditu u, minflok dan, jippermettu skoperturi sa massimu ta' 10 % tal-ammont nominali ta' bonds koperti pendenti tal-istituzzjoni emittenti biex jikkwalifikaw għall-iskala 2 tal-kwalità tal-kreditu. Madankollu, tali rinunzja parzjali tapplika biss wara konsultazzjoni minn qabel mal-EBA u biss fejn problemi potenzjali sinifikanti tal-koncentrazzjoni li jirriżultaw mill-applikazzjoni tar-rekwiżit tal-iskala 1 tal-kwalità tal-kreditu fl-Istati Membri konċernati jistgħu jiġu ddokumentati. Hekk kif il-konformità mar-rekwiżiti għal skoperturi li jikkwalifikaw għall-iskala 1 tal-kwalità tal-kreditu kif magħmula disponibbli minn istituzzjonijiet esterni tal-valutazzjoni tal-kreditu saret dejjem aktar diffiċli fil-biċċa l-kbira tal-Istati Membri, kemm fiż-żona tal-euro kif ukoll barra ż-żona tal-euro, l-applikazzjoni ta' tali rinunzja parzjali giet ikkunsidrata bħala meħtieġa minn dawk l-Istati Membri li jospitaw l-ikbar swieq tal-bonds koperti. Biex jiġi ssimplifikat l-użu ta' skoperturi għal istituzzjonijiet ta' kreditu bħala kollateral għal bonds koperti, u sabiex jiġu indirizzati problemi potenzjali ta' koncentrazzjoni, jeħtieġ li jiġi emendat ir-Regolament (UE) Nru 575/2013 billi tiġi stabbilita regola li tippermetti skoperturi għal istituzzjonijiet ta' kreditu sa massimu ta' 10 % tal-ammont nominali tal-bonds koperti pendenti tal-istituzzjoni emittenti biex jikkwalifikaw għall-iskala 2 tal-kwalità tal-kreditu minflok għall-iskala 1 tal-kwalità tal-kreditu minghajr ir-rekwiżit li l-EBA tiġi kkonsultata. Jeħtieġ li jkun permess l-użu tal-iskala 3 tal-kwalità tal-kreditu għal depożiti ta' terminu qasir u derivattivi fi Stati Membri speċifiċi fejn il-konformità mar-rekwiżit tal-iskala 1 jew 2 tal-kwalità tal-kreditu tkun diffiċli wisq. L-awtoritajiet kompetenti maħtura skont id-Direttiva (UE) 2019/2162 jenħtieġ li jkunu jistgħu, wara li jikkonsultaw lill-EBA, jippermettu l-użu tal-iskala 3 tal-kwalità tal-kreditu għal kuntratti tad-derivattivi sabiex jindirizzaw problemi potenzjali ta' koncentrazzjoni.
- (5) Il-kuntratti ta' self iggarantit permezz ta' unitajiet superjuri mahruġa mill-Fonds Communs de Titrisation Franciżi jew mahruġa minn entitajiet ekwivalenti li jittitolizzaw skoperturi fuq proprjetà residenzjali jew proprjetà immobbli kummerċjali huma assi eliġibbli li jistgħu jintuzaw bħala kollateral għall-bonds koperti, sa massimu ta' 10 % tal-ammont nominali tal-hruġ pendenti ta' bonds koperti (il-"livell limitu ta' 10 %"). Madankollu, l-Artikolu 496 tar-Regolament (UE) Nru 575/2013 jippermetti lill-awtoritajiet kompetenti biex jirrinunzjaw il-livell limitu ta' 10 %. Barra minn hekk, l-Artikolu 503(4) ta' dak ir-Regolament jirrikjedi li l-Kummissjoni tanalizza l-adeqgatezza tad-deroga li tippermetti lil awtoritajiet kompetenti jirrinunzjaw il-livell limitu ta' 10 %. Fit-22 ta' Diċembru 2013, il-Kummissjoni talbet lill-EBA tagħti opinjoni f'dak ir-rigward. Fl-opinjoni tagħha, l-EBA sostniet li l-użu ta' unitajiet superjuri mahruġa mill-Fonds Communs de Titrisation Franciżi jew mahruġa minn entitajiet ekwivalenti li jittitolizzaw skoperturi fuq proprjetà residenzjali jew proprjetà immobbli kummerċjali jżid it-thassib prudenzjali minhabba l-istruttura ta' saff doppju ta' programm ta' bonds koperti ggarantit minn unitajiet ta' titolizzazzjoni u b'hekk iwassal għal nuqqas ta' trasparenza fir-rigward tal-kwalità tal-kreditu tal-aggregazzjoni ta' kopertura. Konsegwentement, l-EBA rrakkomandat li d-deroga mil-livell limitu ta' 10 % għal unitajiet superjuri attwalment prevista fl-Artikolu 496 ta' dak ir-Regolament titneħħa wara l-31 ta' Diċembru 2017.
- (6) Huma f'tit l-oqfsa nazzjonali ta' bonds koperti li jippermettu l-inkluzjoni fl-aggregazzjoni ta' kopertura ta' titoli ggarantiti b'ipoteki residenzjali jew kummerċjali. L-użu ta' tali strutturi qed jonqos u huwa meqjus li jżid kumplessità bla bżonn għall-programmi ta' bonds koperti. Għalhekk huwa xieraq li jiġi eliminat għalkollox l-użu ta' tali strutturi bħala assi eliġibbli.
- (7) Il-bonds koperti mahruġa fi strutturi ta' bonds koperti aggregati f'intragrupp li jikkonformaw mar-Regolament (UE) Nru 575/2013 intuzaw ukoll bħala kollateral eliġibbli. L-istrutturi ta' bonds koperti aggregati f'intragrupp ma johlqux riskji addizzjonali minn perspettiva prudenzjali għaliex ma jqajmux l-istess kwistjonijiet ta' kumplessità bħall-użu ta' self iggarantit permezz ta' unitajiet superjuri mahruġa mill-Fonds Communs de Titrisation Franciżi jew mahruġa minn entitajiet ekwivalenti li jittitolizzaw skoperturi ta' proprjetà residenzjali jew proprjetà immobbli kummerċjali. Skont l-opinjoni tal-EBA, il-kollateralizzazzjoni ta' bonds koperti minn strutturi ta' bonds koperti aggregati f'intragrupp jenħtieġ li tkun permessa minghajr limiti għall-ammont ta' bonds koperti pendenti tal-istituzzjoni ta' kreditu emittenti. Ir-rekwiżit ta' applikazzjoni tal-limitu ta' 15 % jew 10 % fir-rigward ta' skoperturi għal istituzzjonijiet ta' kreditu tal-istrutturi ta' bonds koperti aggregati f'intragrupp għalhekk jenħtieġ li jitneħħa. Dawk l-istrutturi ta' bonds koperti aggregati f'intragrupp huma regolati bid-Direttiva (UE) 2019/2162.

- (8) Il-prinċipji ta' valutazzjoni għal proprjetà immobbli li tikkollateralizza bonds koperti japplikaw għal bonds koperti sabiex daww il-bonds jissodisfaw ir-rekwiżiti għal trattament preferenzjali. Ir-rekwiżiti għall-eligibbiltà tal-assi li jservu bħala kollateral għall-bonds koperti jirrigwardaw il-karatteristiċi ta' kwalità ġenerali li jiżguraw ir-robustezza tal-aggregazzjoni ta' kopertura u għalhekk jenhtieg li jkunu stabbiliti fid-Direttiva (UE) 2019/2162. Għaldaqstant, id-dispożizzjonijiet dwar metodoloġija ta' valutazzjoni jenhtieg li jkunu stabbiliti f'dik id-Direttiva u l-istandards tekniċi regolatorji dwar il-valutazzjoni tal-valur tas-self ipotekarju jenhtieg li ma japplikawx fir-rigward ta' daww il-kriterji ta' eligibbiltà għal bonds koperti.
- (9) Il-limiti għall-proporzjon bejn is-self u l-valur ("limiti LTV") huma parti neċessarja li jiżguraw il-kwalità ta' kreditu tal-bonds koperti. L-Artikolu 129(1) tar-Regolament (UE) Nru 575/2013 jistabbilixxi li l-limiti LTV għall-ipoteki u l-irhna marittimi fuq il-bastimenti iżda ma jispeċifikax kif daww il-limiti għandhom jiġu applikati. Dan jista' jwassal għal incertezza. Il-limiti LTV jenhtieg li japplikaw bħala limiti ta' kopertura ratba. Dan ifisser li filwaqt li ma hemm ebda limitu fuq id-daqs ta' self sottostanti, tali self jista' jaġixxi bħala kollateral biss fi hdan limiti LTV għall-assi. Il-limiti LTV jiddeterminaw il-porzjon tal-persentaġġ tas-self li jikkontribwixxi għar-rekwiżit ta' kopertura għall-obbligazzjonijiet. Huwa għalhekk xieraq li jiġi speċifikat li l-limiti LTV jiddeterminaw il-porzjon tas-self li jikkontribwixxi għall-kopertura tal-bond kopert.
- (10) Sabiex tiġi żgurata aktar ċarezza, jenhtieg li l-limiti LTV japplikaw matul il-maturità kollha tas-self. Il-limiti LTV attwali jenhtieg li ma jinbidlux iżda jenhtieg li jibqgħu ta' 80 % tal-valur tal-proprjetà residenzjali għal self residenzjali, ta' 60 % tal-valur tal-proprjetà immobbli kummerċjali għal self kummerċjali bil-possibbiltà ta' zieda għal 70% ta' dak il-valur, u ta' 60 % tal-valur ta' bastimenti. Il-proprjetà immobbli kummerċjali jenhtieg li tintfiehmed f'konformità mal-interpretazzjoni ġenerali ta' dak it-tip ta' proprjetà bħala proprjetà immobbli "mhux residenzjali", anke meta tkun f'idejn organizzazzjonijiet minghajr skop ta' qligħ.
- (11) Sabiex titjeb aktar il-kwalità tal-bonds koperti li jirċievu trattament preferenzjali, tali trattament preferenzjali jenhtieg li jkun soġġett għal livell minimu ta' sovrakollateralizzazzjoni, jiġifieri livell ta' kollateral li jaqbeż ir-rekwiżiti tal-kopertura msemmija fid-Direttiva (UE) 2019/2162. Tali rekwiżit jimmitiga r-riskji l-aktar rilevanti f'każ ta' insolvenza jew riżoluzzjoni tal-emittent. Deċiżjoni ta' Stat Membru li japplika livell minimu oġġla ta' sovrakollateralizzazzjoni għal bonds koperti mahruġa minn istituzzjonijiet ta' kreditu li jinsabu fit-territorju tiegħu jenhtieg li ma twaqqafx lill-istituzzjonijiet ta' kreditu milli jinvestu f'bonds koperti oħra b'livell minimu aktar baxx ta' sovrakollateralizzazzjoni li jikkonformaw ma' dan ir-Regolament u milli jibbenefikaw mid-dispożizzjonijiet tiegħu.
- (12) L-istituzzjonijiet ta' kreditu li jinvestu f'bonds koperti jenhtieg li jkunu pprovduti b'ċerta informazzjoni dwar daww il-bonds koperti mill-inqas fuq bażi ta' kull sitt xhur. Ir-rekwiżiti ta' trasparenza huma parti indispensabbli ta' bonds koperti li jiżguraw livell uniformi ta' divulgazzjoni u li jippermettu lill-investituri jwettqu l-valutazzjoni tar-riskju meħtieġa, u dan itejjeb il-komparabbiltà, it-trasparenza u l-istabbiltà tas-suq. Huwa għalhekk xieraq li jiġi żgurat li r-rekwiżiti ta' trasparenza japplikaw għall-bonds koperti kollha billi daww ir-rekwiżiti jiġu stipulati fid-Direttiva (UE) 2019/2162. Għaldaqstant, tali rekwiżiti jenhtieg li jitnehhew mir-Regolament (UE) Nru 575/2013.
- (13) Il-bonds koperti huma strumenti ta' finanzjament fuq perjodu ta' żmien twil, u għalhekk jinharġu b'maturità skedata ta' diversi snin. Huwa għalhekk meħtieġ li jiġi żgurat li l-bonds koperti mahruġa qabel il-31 ta' Diċembru 2007 jew qabel it-8 ta' Lulju 2022 ma jkunux affettwati minn dan ir-Regolament. Sabiex jintlaħaq dak l-oġġettiv, bonds koperti mahruġa qabel il-31 ta' Diċembru 2007 jenhtieg li jibqgħu eżentati mir-rekwiżiti tar-Regolament (UE) Nru 575/2013 fir-rigward ta' assi eligibbli, sovrakollateralizzazzjoni u assi ta' sostituzzjoni. Barra minn hekk, bonds koperti oħra li jikkonformaw mar-Regolament (UE) Nru 575/2013 u li jinharġu qabel it-8 ta' Lulju 2022 jenhtieg li jiġu eżentati mir-rekwiżiti ta' sovrakollateralizzazzjoni u assi ta' sostituzzjoni u jenhtieg li jkomplu jkunu eligibbli għal trattament preferenzjali stabbilit f'dak ir-Regolament sal-maturità tagħhom.
- (14) Dan ir-Regolament jenhtieg li jiġi applikat flimkien mad-dispożizzjonijiet tal-liġi nazzjonali li jittrasponu d-Direttiva (UE) 2019/2162. Sabiex tiġi żgurata l-applikazzjoni konsistenti tal-qafas il-ġdid li jstabbilixxi l-karatteristiċi strutturali ta' hrug ta' bonds koperti u r-rekwiżiti emendati għal trattament preferenzjali, jenhtieg li l-applikazzjoni ta' dan ir-Regolament tiġi differita biex tikkoinċidi mad-data li minnha l-Istati Membri jridu japplikaw id-dispożizzjonijiet tal-liġi nazzjonali li jittrasponu dik id-Direttiva.
- (15) Għalhekk, jenhtieg li r-Regolament (UE) Nru 575/2013 jiġi emendat kif meħtieġ,

ADOTTAW DAN IR-REGOLAMENT:

Artikolu 1

**Emendi ghar-Regolament (UE) Nru 575/2013**

Ir-Regolament (UE) Nru 575/2013 huwa emendat kif ġej:

(1) l-Artikolu 129 huwa emendat kif ġej:

(a) il-paragrafu 1 huwa emendat kif ġej:

(i) l-ewwel subparagrafu huwa emendat kif ġej:

— il-parti introduttorja hija sostitwita b'dan li ġej:

“Biex ikunu eliġibbli għat-trattament preferenzjali stabbilit fil-paragrafi 4 u 5 ta' dan l-Artikolu, il-bonds koperti kif definiti fil-punt (1) tal-Artikolu 3 tad-Direttiva (UE) 2019/2162 tal-Parlament Ewropew u tal-Kunsill (\*) għandhom jissodisfaw ir-rekwiżiti stabbiliti fil-paragrafi 3, 3a u 3b ta' dan l-Artikolu u għandhom jiġu kollateralizzati permezz ta' kwalunkwe mill-assi eliġibbli li ġejjin:

(\*) irettiva (UE) 2019/2162 tal-Parlament Ewropew u tal-Kunsill tas-27 ta' Novembru 2019 dwar il-hruġ ta' bonds koperti u s-supervizjoni pubblika ta' bonds koperti u li temenda d-Direttivi 2009/65/KE u 2014/59/UE (ĠU L 328, 18.12.2019, p. 29).”;

— il-punt (c) huwa sostitwit b'dan li ġej:

“(c) skoperturi għal istituzzjonijiet ta' kreditu li jikkwalifikaw għall-iskala 1 tal-kwalità tal-kreditu jew l-iskala 2 tal-kwalità tal-kreditu, jew skoperturi għal istituzzjonijiet ta' kreditu li jikkwalifikaw għall-iskala 3 tal-kwalità tal-kreditu fejn daww l-iskoperturi huma fil-forma ta':

(i) depożiti ta' terminu qasir b'maturità originali li ma taqbiżx il-100 jum, fejn jintużaw biex jiġi ssodisfat ir-rekwiżit ta' riżerva ta' likwidità tal-aggregazzjoni ta' kopertura stabbilit fl-Artikolu 16 tad-Direttiva (UE) 2019/2162; jew

(ii) kuntratti tad-derivattivi li jissodisfaw ir-rekwiżiti tal-Artikolu 11(1) ta' dik id-Direttiva, fejn ikunu permessi mill-awtoritajiet kompetenti;”;

— il-punt (d) huwa sostitwit b'dan li ġej:

“(d) self iggarantit permezz ta' proprjetà residenzjali li ma jaqbiżx l-inqas ammont tal-ammont ta' kapital tal-ipoteki li jkunu kkombinati ma' kwalunkwe ipoteka preċedenti u 80 % tal-valur tal-proprjetajiet mirhuna;”;

— il-punt (f) huwa sostitwit b'dan li ġej:

“(f) self iggarantit permezz ta' proprjetà immobbli kummerċjali li ma jaqbiżx l-inqas ammont tal-ammont tal-kapital tal-ipoteki li jkunu kkombinati ma' kwalunkwe ipoteka preċedenti u 60 % tal-valur ta' proprjetajiet mirhuna. Is-self iggarantit permezz ta' proprjetà immobbli kummerċjali jkun eliġibbli fejn il-proporzjon tas-self għall-valur ta' 60 % jinqabeż sa livell massimu ta' 70 % jekk il-valur tal-assi totali mirhuna bħala kollateral għall-bonds koperti jaqbeż l-ammont nominali pendenti fuq il-bonds koperti b'mill-inqas 10 %, u l-pretensjoni tad-detentur tal-bonds tissodisfa r-rekwiżiti ta' certezza legali stabbiliti fil-Kapitolu 4. Il-pretensjoni tad-detentur tal-bonds għandha tiegħu preċedenza fuq il-pretensjonijiet l-oħra kollha fuq il-kollateral;”;

(ii) it-tieni subparagrafu huwa sostitwit b'dan li ġej:

“Għall-finijiet tal-paragrafu 1a, l-iskoperturi kkawżati mit-trażmissjoni u l-ġestjoni tal-pagamenti tad-debituri ta' self iggarantit permezz ta' proprjetajiet mirhuna ta' titoli ta' dejn jew ikkawżati mit-trażmissjoni u l-ġestjoni ta' rikavati minn likwidazzjoni fir-rigward ta' tali self ma għandhomx jiġu inklużi fil-kalkolu tal-limiti msemmija f'dak il-paragrafu.”;

(iii) it-tielet subparagrafu huwa mħassar;

(b) jiddahhlu l-paragrafi li ġejjin:

“1a. Għall-finijiet tal-punt (c) tal-ewwel subparagrafu tal-paragrafu 1, għandu japplika dan li ġej:

- (a) għal skoperturi għal istituzzjonijiet ta' kreditu li jikkwalifikaw għall-iskala 1 tal-kwalità tal-kreditu, l-iskopertura ma għandhiex taqbeż 15 % tal-ammont nominali ta' bonds koperti pendenti tal-istituzzjoni ta' kreditu emittenti;
- (b) għal skoperturi għal istituzzjonijiet ta' kreditu li jikkwalifikaw għall-iskala 2 tal-kwalità tal-kreditu, l-iskopertura ma għandhiex taqbeż 10 % tal-ammont nominali ta' bonds koperti pendenti tal-istituzzjoni ta' kreditu emittenti;
- (c) għal skoperturi għal istituzzjonijiet ta' kreditu li jikkwalifikaw għall-iskala 3 tal-kwalità tal-kreditu li jieħdu l-forma ta' depożiti ta' terminu qasir, kif imsemmija fil-punt (c)(i) tal-ewwel subparagrafu tal-paragrafu 1 ta' dan l-Artikolu, jew il-forma ta' kuntratti tad-derivattivi, kif imsemmija fil-punt (c)(ii) tal-ewwel subparagrafu tal-paragrafu 1 ta' dan l-Artikolu, l-iskopertura totali ma għandhiex taqbeż 8 % tal-ammont nominali ta' bonds koperti pendenti tal-istituzzjoni ta' kreditu emittenti; l-awtoritajiet kompetenti mahtura skont l-Artikolu 18(2) tad-Direttiva (UE) 2019/2162 jistgħu, wara li jikkonsultaw lill-EBA, jippermettu skoperturi għal istituzzjonijiet ta' kreditu li jikkwalifikaw għall-iskala 3 tal-kwalità tal-kreditu fil-forma ta' kuntratti tad-derivattivi, dment li l-problemi potenzjali sinifikanti ta' koncentrazzjoni fl-Istati Membri kkonċernati minhabba l-applikazzjoni tar-kewżiti tal-iskala 1 u 2 tal-kwalità tal-kreditu msemmija f'dan il-paragrafu jistgħu jiġu ddokumentati;
- (d) l-iskopertura totali għal istituzzjonijiet ta' kreditu li jikkwalifikaw għall-iskala 1, 2 jew 3 tal-kwalità tal-kreditu ma għandhiex taqbeż 15 % tal-ammont nominali totali ta' bonds koperti pendenti tal-istituzzjoni ta' kreditu emittenti u l-iskopertura totali għal istituzzjonijiet ta' kreditu li jikkwalifikaw għall-iskala 2 jew 3 tal-kwalità tal-kreditu ma għandhiex taqbeż 10 % tal-ammont nominali ta' bonds koperti pendenti tal-istituzzjoni ta' kreditu emittenti.

1b. Il-paragrafu 1a ta' dan l-Artikolu ma għandux japplika għall-użu ta' bonds koperti bħala kollateral eligibbli kif permess skont l-Artikolu 8 tad-Direttiva (UE) 2019/2162.

1c. Għall-finijiet tal-punt (d) tal-ewwel subparagrafu tal-paragrafu 1, il-limitu ta' 80 % għandu japplika fuq bażi ta' self distint minn self ieħor, għandu jiddetermina l-porzjon tas-self li jikkontribwixxi għall-kopertura ta' obligazzjonijiet marbuta mal-bond kopert, u għandu japplika matul il-maturità kollha tas-self.

1d. Għall-finijiet tal-punti (f) u (g) tal-ewwel subparagrafu tal-paragrafu 1, il-limiti ta' 60 % jew 70 % għandhom japplikaw fuq bażi ta' self distint minn self ieħor, għandhom jiddeterminaw il-porzjon tas-self li jikkontribwixxi għall-kopertura ta' obligazzjonijiet marbuta mal-bond kopert, u għandhom japplikaw matul il-maturità kollha tas-self.”;

(c) il-paragrafu 3 huwa sostitwit b'dan li ġej:

“3. Fil-każ ta' proprjetà immobbli u bastimenti li jikkollateralizzaw bonds koperti li jikkonformaw ma' dan ir-Regolament, ir-kewżiti stipulati fl-Artikolu 208 għandhom jiġu ssodisfati. Il-monitoraġġ tal-valuri tal-proprjetà skont il-punt (a) tal-Artikolu 208(3) għandu jsir frekwentement u tal-anqas annwalment għall-proprjetà immobbli u l-bastimenti kollha.”;

(d) jiddahhlu l-paragrafi li ġejjin:

‘3a. Minbarra li jkun kollateralizzati mill-assi eligibbli elenkati fil-paragrafu 1 ta' dan l-Artikolu, il-bonds koperti għandhom ikunu soġġetti għal livell minimu ta' 5 % ta' sovrakollateralizzazzjoni kif iddefinit fil-punt (14) tal-Artikolu 3 tad-Direttiva (UE) 2019/2162.

Għall-finijiet tal-ewwel subparagrafu ta' dan l-Artikolu, l-ammont nominali totali tal-assi ta' kopertura kollha kif definit fil-punt (4) tal-Artikolu 3 ta' dik id-Direttiva għandu jkun mill-inqas tal-istess valur tal-ammont nominali totali ta' bonds koperti pendenti (il-“prinċipju nominali”) u għandu jikkonsisti f'assi eligibbli kif stabbilit fil-paragrafu 1 ta' dan l-Artikolu.

L-Istati Membri jistgħu jistabbilixxu livell minimu iktar baxx għal sovrakollateralizzazzjoni għal bonds koperti jew jawtorizzaw lill-awtoritajiet kompetenti tagħhom jistabbilixxu tali livell, dment li:

- (a) jew il-kalkolu ta' sovrakollateralizzazzjoni jkun ibbażat fuq approċċ formali fejn ir-riskju sottostanti tal-assi jittiehed inkunsiderazzjoni, jew il-valutazzjoni tal-assi tkun soġġetta għall-valur tas-self ipotekarju; u
- (b) il-livell minimu ta' sovrakollateralizzazzjoni ma jkunx inqas minn 2 % abbażi tal-prinċipju nominali msemmi fl-Artikolu 15(6) u (7) tad-Direttiva (UE) 2019/2162.

L-assi li jikkontribwixxu għal livell minimu ta' sovrakollateralizzazzjoni ma għandhomx ikunu soġġetti għal-limiti fuq id-daqs tal-iskopertura kif stipulat fil-paragrafu 1a u ma għandhomx jingħaddu għall-iskop ta' dawk il-limiti.

3b. L-assi eligibbli elenkati fil-paragrafu 1 ta' dan l-Artikolu jistgħu jiġu inkluzi fl-aggregazzjoni ta' kopertura bħala assi ta' sostituzzjoni kif definiti fil-punt (13) tal-Artikolu 3 tad-Direttiva (UE) 2019/2162, soġġett għal-limiti fuq il-kwalità tal-kreditu u d-daqs tal-iskopertura kif stipulat fil-paragrafi 1 u 1a ta' dan l-Artikolu.”;

(e) il-paragrafi 6 u 7 huma sostitwiti b'dan li ġej:

“6. Bonds koperti mahruġa qabel il-31 ta' Diċembru 2007 ma ghandhomx ikunu soġġetti ghar-rekwiziti stabbiliti fil-paragrafi 1, 1a, 3, 3a u 3b. Ghandhom ikunu eliġibbli ghal trattament preferenzjali skont il-paragrafi 4 u 5 sal-maturità tagħhom.

7. Bonds koperti mahruġa qabel it-8 ta' Lulju 2022 li jikkonformaw mar-rekwiziti stabbiliti f'dan ir-Regolament kif applikabbli fid-data tal-ħruġ tagħhom ma ghandhomx ikunu soġġetti ghar-rekwiziti stabbiliti fil-paragrafi 3a u 3b. Ghandhom ikunu eliġibbli ghal trattament preferenzjali skont il-paragrafi 4 u 5 sal-maturità tagħhom.”;

(2) fil-punt (a) tal-Artikolu 416(2), il-punt (ii) huwa sostitwit b'dan li ġej:

“(ii) huma bonds koperti kif definiti fil-punt (1) tal-Artikolu 3 tad-Direttiva (EU) 2019/2162 għajr dawm imsemmija fil-punt (i) ta' dan il-punt.”;

(3) fl-Artikolu 425, il-paragrafu 1 huwa sostitwit b'dan li ġej:

“1. L-istituzzjonijiet ghandhom jirrapportaw il-flussi 'l ġewwa tal-likwidità tagħhom. Il-flussi 'l ġewwa tal-likwidità ghandhom ikunu limitati ghal massimu ta' 75 % tal-flussi 'l barra tal-likwidità. L-istituzzjonijiet jistgħu jeżentaw flussi 'l ġewwa tal-likwidità minn depożiti li jkunu saru ma' istituzzjonijiet oħra li jikkwalifikaw ghat-trattamenti stabbiliti fl-Artikolu 113(6) jew (7) ta' dan ir-Regolament minn dak il-limitu massimu.

L-istituzzjonijiet jistgħu jeżentaw flussi 'l ġewwa tal-likwidità minn flejjes dovuti minn mutwatarji jew investuri ta' bonds fejn dawm il-flussi 'l ġewwa jkunu relatati ma' self ipotekarju ffinanzjat minn bonds eliġibbli ghat-trattament stabbilit fl-Artikolu 129(4), (5) jew (6) ta' dan ir-Regolament jew minn bonds koperti kif definiti fil-punt (1) tal-Artikolu 3 tad-Direttiva (EU) 2019/2162 minn dak il-limitu massimu. L-istituzzjonijiet jistgħu jeżentaw flussi 'l ġewwa minn self promozzjonali li l-istituzzjonijiet ikunu għaddew. Soġġett għall-approvazzjoni minn qabel tal-awtorità kompetenti responsabbli għas-supervizjoni fuq bażi individwali, l-istituzzjoni tista' teżenta parzjalment jew kompletament flussi 'l ġewwa fejn il-fornitur tal-likwidità jkun istituzzjoni prinċipali jew istituzzjoni sussidjarja tal-istituzzjoni, jew ditta prinċipali jew sussidjarja ta' investment tal-istituzzjoni, jew sussidjarja oħra tal-istess istituzzjoni prinċipali jew tal-istess ditta prinċipali ta' investment, jew ikun relatat mal-istituzzjoni kif stabbilit fl-Artikolu 22(7) tad-Direttiva 2013/34/UE.”;

(4) fil-punt (b) tal-Artikolu 427(1), il-punt (x) huwa sostitwit b'dan li ġej:

“(x) obligazzjonijiet li jirriżultaw minn titoli mahruġa li jikkwalifikaw ghat-trattament stipulat fl-Artikolu 129(4) jew (5) ta' dan ir-Regolament jew minn bonds koperti kif definiti fil-punt (1) tal-Artikolu 3 tad-Direttiva (UE) 2019/2162.”;

(5) fil-punt (h) tal-Artikolu 428(1), il-punt (iii) huwa sostitwit b'dan li ġej:

“(iii) finanzjati b'finanzjament simetriku(pass-through) permezz ta' bonds eliġibbli ghat-trattament kif stipulat fl-Artikolu 129(4) jew (5) ta' dan ir-Regolament jew permezz ta' bonds koperti kif definiti fil-punt (1) tal-Artikolu 3 tad-Direttiva (UE) 2019/2162.”;

(6) l-Artikolu 496 huwa mhassar;

(7) fil-punt 6 tal-Anness III, il-punt (c) huwa sostitwit b'dan li ġej:

“(c) huma bonds koperti kif definiti fil-punt (1) tal-Artikolu 3 tad-Direttiva (EU) 2019/... għajr dawm imsemmija fil-punt (b) ta' dan il-punt.”.

## Artikolu 2

### Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mit-8 ta' Lulju 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, is-27 ta' Novembru 2019.

Għall-Parlament Ewropew  
Il-President  
D. M. SASSOLI

Għall-Kunsill  
Il-President  
T. TUPPURAINEN